

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE:06-07-2024

പ്രധാനവാർത്തകൾ

1. രണ്ട് ദിവസത്തെ സന്ദർശനത്തിനായി ഉപരാഷ്ട്രപതി ജഗദ്ദീപ് ധൻകർ കേരളത്തിൽ; തിരുവനന്തപുരം വലിയമല IIST യുടെ ബിരുദദാന ചടങ്ങിൽ ഉപരാഷ്ട്രപതി പങ്കെടുക്കുന്നു.
2. കോഴിക്കോട് ഒരാൾക്ക് കൂടി അമീബിക് മസ്തിഷ്ക ജ്വരം സ്ഥിരീകരിച്ച സാഹചര്യത്തിൽ ജാഗ്രതാ നിർദ്ദേശം പുറപ്പെടുവിച്ച് ആരോഗ്യവകുപ്പ്.
3. കെ.എസ്ആർ.ടി.സി യ്ക്ക് സംസ്ഥാന സർക്കാർ 30 കോടി രൂപ കൂടി അനുവദിച്ചതായി ധനമന്ത്രി കെ എൻ ബാലഗോപാൽ.
4. വിഴിഞ്ഞം തുറമുഖത്ത് ആദ്യ ചരക്ക് ക്ഷലിനെ സ്വീകരിക്കാൻ ഒരുക്കങ്ങൾ പൂർത്തിയായി.
5. ഇന്ത്യ- സിംബാബ്‌വെ s1ന്റി-20 ക്രിക്കറ്റ് പരമ്പരയ്ക്ക് ഇന്ന് തുടക്കം; യൂറോ കപ്പ് ഫുട്ബോൾ ക്വാർട്ടറിൽ ഇന്ന് ഇംഗ്ലണ്ട് - സ്വിറ്റ്സർലണ്ട് പോരാട്ടം.

=====

---

## ഉപരാഷ്ട്രപതി -സ്വീകരണം

ഉപരാഷ്ട്രപതി ജഗദ്ദീപ് ധൻകർ രണ്ട് ദിവസത്തെ കേരള സന്ദർശനത്തിനായി തിരുവനന്തപുരത്ത്. ഇപ്പോൾ വലിയമല IIST യിലെ 12-ാമത് ബിരുദദാന ചടങ്ങിൽ അദ്ദേഹം മുഖ്യാതിഥിയായി പങ്കെടുക്കുകയാണ്. രാവിലെ തിരുവനന്തപുരം അന്താരാഷ്ട്ര വിമാനത്താവളത്തിൽ എത്തിയ ഉപരാഷ്ട്രപതിയെയും പതിയെയും ഗവർണർ ആരിഫ് മുഹമ്മദ് ഖാനും മുഖ്യമന്ത്രി പിണറായി വിജയനും ചേർന്ന് സ്വീകരിച്ചു. ഇന്ന് ഉച്ചയ്ക്ക് ശേഷം കൊല്ലത്തേയ്ക്ക് യാത്ര തിരിക്കുന്ന ശ്രീ ജഗദ്ദീപ് ധൻകർ വൈകിട്ട് അഷ്ടമുടി കായലിൽ ബോട്ട് സവാരി നടത്തും. നാളെ അദ്ദേഹം ഡൽഹിയിലേക്ക് മടങ്ങും. ഉപരാഷ്ട്രപതിയുടെ സന്ദർശനത്തോട് അനുബന്ധിച്ച് തിരുവനന്തപുരം നഗരത്തിലും നെടുമങ്ങാട് താലൂക്കിലും ഇന്ന് രാവിലെ എട്ടു മണിമുതൽ ഉച്ചയ്ക്ക് 3.30 വരെയും നഗരത്തിൽ നാളെ രാവിലെ 6.30 മുതൽ പത്തു മണിവരെയും ഗതാഗത നിയന്ത്രണം ഏർപ്പെടുത്തി.



## ഉപരാഷ്ട്രപതി-കൊല്ലം (ഇൻട്രോ)

ഉപരാഷ്ട്രപതി ജഗദ്ദീപ് ധൻകർ എത്തുന്നതുമായി ബന്ധപ്പെട്ട് കൊല്ലം നഗരത്തിൽ പോലീസ്, സുരക്ഷ ശക്തമാക്കി. ഹെലിപാഡുള്ള ആശ്രമം മൈതാനവും, ഇന്ന് ഉപരാഷ്ട്രപതി തങ്ങുന്ന തേവള്ളിയിലെ ഹോട്ടലും അതീവ സുരക്ഷയിലാണ്.

വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ....

(വോയിസ്)



---

## കെ.എൻ.ബാലഗോപാൽ

കെഎസ്ആർടിസിയ്ക്ക് സംസ്ഥാന സർക്കാർ സഹായമായി 30 കോടി രൂപ കൂടി അനുവദിച്ചതായി ധനമന്ത്രി കെ എൻ ബാലഗോപാൽ അറിയിച്ചു. കഴിഞ്ഞ മാസം അവസാനം 20 കോടി രൂപ നൽകിയിരുന്നു. ജീവനക്കാരുടെ ശമ്പളവും പെൻഷനും മുടക്കം കൂടാതെ വിതരണം ചെയ്യാനാണ് സർക്കാർ സഹായം ലഭ്യമാക്കുന്നത്.

ഇപ്പോൾ പ്രതിമാസം 50 കോടി രൂപയെങ്കിലും കോർപ്പറേഷന് സർക്കാർ സഹായമായി നൽകുന്നുണ്ട്. ഈ സർക്കാർ ഇതുവരെ 5,747 കോടി രൂപ കോർപ്പറേഷന് സഹായമായി കൈമാറിക്കഴിഞ്ഞതായും മന്ത്രി അറിയിച്ചു.



## അമീബ-കോഴിക്കോട് (ഇൻട്രോ)

കോഴിക്കോട് ജില്ലയിൽ വീണ്ടും അമീബിക് മസ്തിഷ്ക ജ്വരം സ്ഥിരീകരിച്ച സാഹചര്യത്തിൽ മുഖ്യമന്ത്രി പിണറായി വിജയൻറെ അധ്യക്ഷതയിൽ സ്ഥിതി വിലയിരുത്തി. രോഗം സ്ഥിരീകരിച്ച കുട്ടി പയ്യോളി പൊതുകുളത്തിൽ കുളിച്ചതായി കണ്ടെത്തിയിരുന്നു. പ്രദേശത്ത് പ്രതിരോധ പ്രവർത്തനങ്ങൾ ഊർജ്ജിതമാക്കിയിട്ടുണ്ട്. കൂടുതൽ വിവരങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു....

(വോയിസ്)



---

## വിഴിഞ്ഞം-ചരക്ക് കപ്പൽ

വിഴിഞ്ഞം തുറമുഖത്ത് ആദ്യ ചരക്ക് കപ്പൽ ഈ മാസം 11-ന് എത്തും. 12-ന് രാവിലെ നടക്കുന്ന ചടങ്ങിൽ മുഖ്യമന്ത്രി പിണറായി വിജയൻറെ നേതൃത്വത്തിൽ കപ്പലിനെ ഔദ്യോഗികമായി സ്വീകരിക്കും. കപ്പലിനെ വരവേൽക്കാനുള്ള എല്ലാ ഒരുക്കങ്ങളും പൂർത്തിയായതായി മന്ത്രി വി.എൻ.വാസവൻ പറഞ്ഞു.



## കുവൈറ്റ്-ധനസഹായം

കുവൈറ്റ് ദുരന്തത്തിൽ മരിച്ച കണ്ണൂർ ധർമ്മം വാഴയിൽ വിശ്വാസ് കൃഷ്ണൻ്റെ കുടുംബത്തിനുള്ള ധനസഹായം മന്ത്രി രാമചന്ദ്രൻ കടന്നപ്പള്ളി വിശ്വാസ് കൃഷ്ണൻ്റെ അമ്മ ഹേമലതക്ക് കൈമാറി. മരിച്ച കോട്ടയം പാമ്പാടി സ്വദേശി സ്മിതാവിൻ ഏബ്രഹാമിൻ്റെ കുടുംബത്തിന് മന്ത്രി വി.എൻ. വാസവൻ ധനസഹായം കൈമാറി. സംസ്ഥാന സർക്കാർ പ്രഖ്യാപിച്ച അഞ്ച് ലക്ഷം രൂപ ഉൾപ്പെടെ 14 ലക്ഷം രൂപയാണ് നൽകുന്നത്.



## വി.ഡി.സതീശൻ

എറണാകുളം എടവനക്കാട് കടൽക്ഷോഭത്തെ തുടർന്ന് വീടുകൾ തകർന്ന പ്രദേശം പ്രതിപക്ഷ നേതാവ് വി ഡി സതീശൻ, ഹൈബി ഈഡൻ എംപി എന്നിവർ സന്ദർശിച്ചു. തീരപ്രദേശത്തെ സാധാരണക്കാരുടെ ജീവിതം ദുരിതപൂർണ്ണമാണെന്നും ഫിഷറീസ് വകുപ്പ് പ്രഖ്യാപിച്ച പാക്കേജുകൾ ഫലപ്രദമായി നടപ്പാക്കിയില്ലെന്നും ശ്രീ വി.ഡി സതീശൻ പറഞ്ഞു. ചെല്ലാനത്ത് മത്സ്യത്തൊഴിലാളികൾ ഉൾപ്പെടെയുള്ളവർ നേരിടുന്ന പ്രശ്നത്തിന്

---

ശാശ്വത പരിഹാരം കാണാൻ സർക്കാരിന് കഴിയുന്നില്ലെന്നും പ്രതിപക്ഷ നേതാവ് ആരോപിച്ചു.



### പീഡിയാട്രിക് - ശസ്ത്രക്രിയ

സംസ്ഥാനത്തെ ആദ്യ പീഡിയാട്രിക് കരൾ മാറ്റിവയ്ക്കൽ ശസ്ത്രക്രിയ കോട്ടയം മെഡിക്കൽ കോളേജിൽ നടന്നു. 5 വയസ്സുള്ള കുഞ്ഞിന് ആണ് കരൾ മാറ്റിവയ്ക്കൽ ശസ്ത്രക്രിയ നടത്തിയത്. സർജിക്കൽ ഗ്യാസ്‌ട്രോ വിഭാഗം മേധാവി ഡോ. ആർ.എസ്. സിന്ധുവിന്റെ നേതൃത്വത്തിലുള്ള സംഘമാണ് ട്രാൻസ്ലാൻറേഷൻ നടത്തിയത്. അതി സങ്കീർണ്ണമായ ശസ്ത്രക്രിയ നടത്തിയ ഡോ. സിന്ധുവിനേയും ടീം അംഗങ്ങളേയും ആരോഗ്യ മന്ത്രി വീണാ ജോർജ് അഭിനന്ദിച്ചു.



### സമ്പൂർണത അഭിയാൻ

നിതി ആയോഗിന്റെ നേതൃത്വത്തിൽ നടപ്പാക്കുന്ന സമ്പൂർണത അഭിയാൻ പരിപാടിക്ക് വയനാട് ജില്ലയിലെ മാനന്തവാടി ബ്ലോക്കിൽ തുടക്കം. പാലക്കാട് ജില്ലയിലെ ആദിവാസി മേഖലയായ അഗളി ബ്ലോക്കിലും ഇടുക്കിയിലെ അഴുത ബ്ലോക്കിലും, ഇന്ന് സമ്പൂർണത അഭിയാന്റെ ഭാഗമായുള്ള പരിപാടികൾ നടക്കുകയാണ്. കേന്ദ്രം നടപ്പാക്കുന്ന അഭിലാഷ ജില്ലാ - അഭിലാഷ ബ്ലോക്ക് പദ്ധതികളിൽ ഉൾപ്പെടുന്ന പ്രദേശങ്ങളുടെ സമഗ്ര ഉന്നമനം ലക്ഷ്യമിട്ടാണ് രാജ്യത്ത് സമ്പൂർണതാ അഭിയാൻ നടപ്പാക്കുന്നത്.



---

## മൊബൈൽ താരിഫ്

രാജ്യത്ത് മൊബൈൽ താരിഫ് വർദ്ധനയുമായി ബന്ധപ്പെട്ട് അടുത്തിടെയുണ്ടായ വ്യാജവാർത്തകളോട് പ്രതികരിച്ച് കേന്ദ്ര ടെലി കമ്മ്യൂണിക്കേഷൻ മന്ത്രാലയം. നിലവിലെ മൊബൈൽ സേവന രംഗം പ്രവർത്തിക്കുന്നത് മൂന്ന് സ്വകാര്യ മേഖലാ കമ്പനികളുടേയും ഒരു പൊതുമേഖലാ കമ്പനിയുടേയും വിപണിയിലൂടെയാണെന്ന് മന്ത്രാലയം അറിയിച്ചു. ട്രായ് വിജ്ഞാപന പ്രകാരം വരിക്കാർക്ക് ഏറ്റവും കുറഞ്ഞ നിരക്കുകളിലാണ് സേവനങ്ങൾ ലഭ്യമാകുന്നതെന്നും മന്ത്രാലയം അറിയിച്ചു.



## പത്തനംതിട്ട (ഇൻട്രോ)

ആറന്മുള ഉത്രട്ടാതി ജലമേളയിൽ പങ്കെടുക്കുന്ന പള്ളിയോടങ്ങളിൽ പാടാറുള്ള ആറന്മുള ശൈലിയിലെ വഞ്ചിപ്പാട്ട് പഠന കളരി ഈമാസം 13, 14, 16 തീയതികളിലായി നടക്കും. ഓഗസ്റ്റ് 26 നാണ് അഷ്ടമിരോഹിണി വള്ള സദ്യ. ആറന്മുള വള്ളംകളി സെപ്റ്റംബർ 18 നും നടക്കും. ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ്.ശ്രീധർ തയ്യാറാക്കിയ റിപ്പോർട്ട്.....

(വോയിസ്)



## സ്വച്ഛതാ പഖ്വാഡ

സ്വച്ഛത പഖ്വാഡ ക്യാമ്പയിന്റെ ഭാഗമായി ഭാരത് പെട്രോളിയം കോർപ്പറേഷൻ ലിമിറ്റഡ് കോഴിക്കോട് സിൽവർ ഹിൽസ് സ്കൂളിൽ സംഘടിപ്പിച്ച ബോധവൽക്കരണ പരിപാടി കേന്ദ്ര സഹമന്ത്രി സുരേഷ് ഗോപി ഉദ്ഘാടനം ചെയ്തു. എം.എൽ.എ തോട്ടത്തിൽ

---

രവീന്ദ്രൻ, ജില്ലാ കലക്ടർ സ്റ്റേഹിൽ കുമാർ സിംഗ്  
തുടങ്ങിയവർ ചടങ്ങിൽ സംബന്ധിച്ചു.



### ഇന്ത്യ- സിംബാബ്‌വെ

ഇന്ത്യ - സിംബാബ്‌വെ ട്വന്റി-20 ക്രിക്കറ്റ് പരമ്പരയ്ക്ക് ഇന്ന് തുടക്കം. വൈകിട്ട് 04.30 ന് സിംബാബ്‌വെയിലെ ഹരാറെയിലാണ് മത്സരം. 5 മത്സരങ്ങളാണ് പരമ്പരയിലുള്ളത്. ടീമിൽ മലയാളി താരം സഞ്ജു സാംസൺ, ശിവം ദുബൈ, യശ്വിനി ജയ്‌സ്വാൾ, എന്നിവരെ ഉൾപ്പെടുത്തിയിട്ടുണ്ട്.



### യൂറോ കപ്പ്

യൂറോ കപ്പ് ഫുട്ബോളിൽ ഇന്ന് രാത്രി നടക്കുന്ന ക്വാർട്ടർ ഫൈനലിൽ ഇംഗ്ലണ്ട് - സ്വിറ്റ്സർലാൻഡിനെ നേരിടും. രാത്രി 12.30 ന് നടക്കുന്ന മത്സരത്തിൽ നെതർലന്റ്സ് - തുർക്കിയേയുമായി ഏറ്റുമുട്ടും. ഇന്നലെ നടന്ന മത്സരത്തിൽ പോർച്ചുഗലിനെ അട്ടിമറിച്ച് ഫ്രാൻസ് സെമിയിൽ പ്രവേശിച്ചു. പോർച്ചുഗീസ് താരം ക്രിസ്ത്യാനോ റൊണാൾഡോയുടെ അവസാന യൂറോ കപ്പ് മത്സരമായിരുന്നു ഇത്. ബുധനാഴ്ച നടക്കുന്ന ആദ്യ സെമി മത്സരത്തിൽ ഫ്രാൻസും സ്പെയിനും ഏറ്റുമുട്ടും.



### മഴ

ന്യൂനമർദ്ദപ്പാത്തിയുടെ സ്വാധീനത്താൽ സംസ്ഥാനത്ത് ഇടിമിന്നലോട് കൂടിയ ഒറ്റപ്പെട്ട ശക്തമായ മഴയ്ക്ക് സാധ്യത. ഇന്ന്

---

മലപ്പുറം , കോഴിക്കോട്, കണ്ണൂർ, കാസർഗോഡ് ജില്ലകളിൽ മഞ്ഞ ജാഗ്രതാ നിർദ്ദേശമുണ്ട്. കേരള, തമിഴ്നാട് തീരങ്ങളിൽ ഇന്ന് രാത്രി വരെ കടലാക്രമണത്തിനും സാധ്യതയുണ്ട്.



## സ്വർണവില

സ്വർണവില വർദ്ധിച്ചു. ഗ്രാമിന് 65 രൂപ വർദ്ധിച്ച് 6,765 രൂപയും പവന് 520 രൂപ വർദ്ധിച്ച് 54,120 രൂപയുമാണ് ഇന്നത്തെ വില.



## റേഷൻ വ്യാപാരികൾ-സമരം

വിവിധ ആവശ്യങ്ങൾ ഉന്നയിച്ച് കേരളത്തിലെ റേഷൻ വ്യാപാരികൾ, റേഷൻ ഡീലേഴ്സ് കോ-ഓർഡിനേഷൻ സംസ്ഥാന കമ്മിറ്റിയുടെ നേതൃത്വത്തിൽ ഈ മാസം 8, 9 തീയതികളിൽ സംസ്ഥാന വ്യാപകമായി നടത്തുമെന്ന് അറിയിച്ചിട്ടുള്ള സമരത്തിൽ നിന്ന് പിൻമാറണമെന്ന് ഭക്ഷ്യമന്ത്രി ജി.ആർ അനിൽ ആവശ്യപ്പെട്ടു. വേതന പാക്കേജ് പരിഷ്കരിക്കുക, K.T.P.D.S ഓർഡറിൽ കാലോചിതമായ മാറ്റം വരുത്തുക എന്നീ ആവശ്യങ്ങൾ സർക്കാർ അനുഭാവപൂർവ്വം പരിഗണിച്ച് വരികയാണ്. കോവിഡ് കാലത്ത് വിതരണം ചെയ്ത കിറ്റിന്റെ കമ്മീഷൻ സംസ്ഥാനത്തിന്റെ സാമ്പത്തിക സ്ഥിതി മെച്ചപ്പെടുന്ന മുറയ്ക്ക് പൂർണ്ണമായും കൊടുത്തു തീർക്കും. ഈ സാഹചര്യത്തിലാണ് ജനങ്ങൾക്ക് ഭക്ഷ്യ ധാന്യങ്ങൾ വാങ്ങാനുള്ള അവസരം നിഷേധിക്കുന്ന കട അടച്ചിട്ടുള്ള സമര പരിപാടികളിൽ നിന്നും റേഷൻ വ്യാപാരികൾ പിന്മാറണമെന്ന് മന്ത്രി ആവശ്യപ്പെട്ടത്.





---

## ദൂരന്ത നിവാരണ അതോറിറ്റി - ഓറഞ്ച് ബുക്ക്

സംസ്ഥാന ദൂരന്ത നിവാരണ അതോറിറ്റി തയ്യാറാക്കിയ ഓറഞ്ച് ബുക്ക് പ്രകാരമുള്ള മൂന്നൊരുക്ക നടപടികൾ അതത് വകുപ്പുകൾ സ്വീകരിച്ചിട്ടുണ്ടെന്ന് ഉറപ്പാക്കണമെന്ന് മുഖ്യമന്ത്രി പിണറായി വിജയൻ. ഓറഞ്ച് ബുക്കിലെ നിർദ്ദേശങ്ങൾ നടപ്പിലാക്കുന്നത് സംബന്ധിച്ച് ചേർന്ന യോഗത്തിലാണ് തീരുമാനം. മഴക്കാല മൂന്നൊരുക്ക യോഗത്തിന്റെ തീരുമാനപ്രകാരം ഇതിനകം നടപ്പാക്കിയ പ്രവർത്തനങ്ങൾ ജില്ലാതലത്തിൽ അവലോകനം ചെയ്യണം. ജില്ലാ ചുമതലയുള്ള മന്ത്രിമാരുടെ നേതൃത്വത്തിൽ യോഗം ചേരണം. ദൂരന്ത സാധ്യതകൂടുതലുള്ള പ്രദേശങ്ങൾ കേന്ദ്രീകരിച്ച് വിഭവസമാഹരണ കേന്ദ്രങ്ങൾ സജ്ജീകരിക്കാൻ തദ്ദേശസ്വയംഭരണ സ്ഥാപനങ്ങൾക്ക് നേരത്തെ നിർദ്ദേശം നൽകിയിരുന്നു.



RNU TVPM